

Page Three

Classified

Adds can be booked under these Categories : (all day publication)

- |                         |                       |
|-------------------------|-----------------------|
| Recruitment             | Entertainment & Event |
| Property                | Hobbies & Interests   |
| Business Opportunity    | Services              |
| Vehicles                | Jewellery & Watches   |
| Announcements           | Music                 |
| Antiques & Collectables | Obituary              |
| Barter                  | Pets & Animals        |
| Books                   | Retail                |
| Computers               | Sales & Bargains      |
| Domain Names            | Health & Sports       |
| Education               | Travel                |
| Miscellaneous           |                       |

Matrimonial (Sunday Only)



अब मात्र रु. 20 प्रति शब्द

# वरिष्ठ विधायक बंशीधर भगत बने भाजपा के प्रदेश अध्यक्ष

**बैठक**

बंशीधर भगत पहले से ही अकेले दावेदार के रूप में उभरकर सामने आए

**संवाददाता**

देहरादून। उत्तराखण्ड भाजपा को नया प्रदेश अध्यक्ष मिल गया है। वरिष्ठ विधायक बंशीधर भगत को भाजपा प्रदेश अध्यक्ष की कमान सौंपी गई है। प्रांतीय मुख्यालय में हुई बैठक में बंशीधर भगत को सर्वसम्मति से प्रदेश अध्यक्ष चुना गया। केंद्रीय पर्यवेक्षक अर्जुन मेघवाल ने उनके की घोषणा की। उत्तराखण्ड भाजपा अध्यक्ष की दौड़ में कालादूंगी विधायक बंशीधर भगत पहले से ही अकेले दावेदार के रूप में उभरकर सामने आए थे। इसके बाद गुरुवार को भाजपा प्रदेश कार्यालय में केंद्रीय पर्यवेक्षक की मौजूदगी में हुई बैठक में उनके नाम पर मुहर भी लग गई है। बंशीधर भगत भाजपा के आठवें प्रदेश अध्यक्ष बने हैं। इससे पहले अजय भट्ट भाजपा के प्रदेश अध्यक्ष रहे। भगत धार्मिक क्षेत्र में भी सक्रिय रहे हैं। वह ऊंचापुल ग्रामीण रामलीला कमेटी के अध्यक्ष पद पर



भाजपा के नवनियुक्त प्रदेश अध्यक्ष बंशीधर भगत का स्वागत करते सीएम त्रिवेन्द्र व अन्य।

रहे और रामलीला मंचन में राजा दशरथ के पात्र का अभिनय करते हैं। केंद्रीय राज्यमंत्री अर्जुन राम मेघवाल भाजपा प्रदेश कार्यालय में नए अध्यक्ष बंशीधर भगत को प्रमाण पत्र सौंपा। इस दौरान मुख्यमंत्री त्रिवेन्द्र सिंह रावत भी मौजूद रहे।

कार्यालय के बाहर समर्थकों की भीड़ लगी रही। वहीं हल्द्वानी में भी कार्यकर्ताओं ने खूब आतिशबाजी की। पार्टी के सियासी हलकों में गर्म चर्चाओं में वरिष्ठ विधायक बंशीधर भगत का नाम सबसे आगे चल रहा

था। क्षेत्रीय व जातीय समीकरण भगत के पक्ष में माने जा रहे थे। मुख्यमंत्री त्रिवेन्द्र सिंह रावत ने पूर्व कैबिनेट मंत्री बंशीधर भगत को उत्तराखण्ड भाजपा प्रदेश अध्यक्ष नियुक्त किए जाने पर बधाई एवं शुभकामनाएं दी है।

## कार खाई में गिरी, पांच लोगों की मौत, एक गंभीर रूप से घायल

**दुर्घटना**

टिहरी। **संवाददाता**

ऋषिकेश-बदरीनाथ मोटर मार्ग पर साकणीधार के निकट एक अल्टो कार के खाई में गिरने से पांच लोगों की मौत हो गई, जबकि एक महिला घायल हो गई। घायल को ऋषिकेश रेफर कर दिया गया। हादसा पूर्वाहन करीब 11 बजे के करीब हुआ। ऋषिकेश से रुद्रप्रयाग की तरफ से जा रही अल्टो कार का चालक साकणीधार के निकट संतुलन खो बैठा और कार करीब 200 मीटर गहरी खाई में जा गिरी। हादसे का पता चलते

**एक ही परिवार के लोग सवार थे: थानाध्यक्ष**

थानाध्यक्ष ने बताया कि वाहन उखीमठ रुद्रप्रयाग का है। संभवत इसमें एक ही परिवार के लोग सवार थे। मुख्यमंत्री त्रिवेन्द्र सिंह रावत ने दुर्घटना पर गहरा दुःख व्यक्त किया है। उन्होंने दुर्घटना में दिवंगतों की आत्मा की शांति एवं उनके दुःख संतप्त परिजनों को धैर्य प्रदान करने की ईश्वर से प्रार्थना के साथ ही घायल के शीघ्र स्वास्थ्य लाभ की ईश्वर से कामना की है।

ही आसपास के ग्रामीण और देवप्रयाग पुलिस मौके पर पहुंची। मुख्यमंत्री ने इस दुर्घटना पर गहरा दुःख व्यक्त किया है। पुलिस ने ग्रामीणों की मदद से खाई में उतरकर रेस्क्यू शुरू किया। कार में छह लोग सवार थे, इनमें पांच की मौत हो गई, जबकि एक

## विधायक जोशी ने अस्पताल जाकर जाना घायल का हाल-चाल



वाहन दुर्घटना में घायल प्रदीप का हाल जानते मसूरी विधायक गणेश जोशी।

देहरादून **संवाददाता**। मसूरी के निकट एक वाहन दुर्घटना में घायल हुए प्रदीप की सेहत के बारे में जानने के लिए मसूरी विधायक गणेश जोशी दून अस्पताल पहुंचे। विदित हो कि एक निजी स्कार्पियो में दो लोग सवार थे, जो मसूरी बाईपास के निकट खाई में गिरी थी, जिसमें से एक व्यक्ति की मृत्यु हो गयी है। विधायक जोशी ने दून अस्पताल के आपातकालीन ड्यूटी में तैनात डा0 भाटिया को कहा कि वाहन दुर्घटना में घायल प्रदीप राय के इलाज में कोई कमी न रहे। उन्होंने कहा कि प्रदीप का आयुष्मान कार्ड बनाया जाए ताकि उसे किसी भी प्रकार की कोई वित्तीय असुविधा न हो।

**न्यूज डायरी**

अमिताभ बच्चन की समधिनि रितु नंदा की अस्थियां गंगा में विसर्जित

**संवाददाता** हरिद्वार। सदी के महानायक अमिताभ बच्चन की समधिनि एवं राज कपूर की सुपुत्री का पिछले दिनों निधन हो गया था उनकी अस्थियां उनके पुत्र एवं बहु श्वेता नंदा बच्चन द्वारा हरिद्वार वीआईपी घाट पर विधि विधान से विसर्जित की गई। ऋषि कपूर और रणधीर कपूर की बहन और दिवंगत शोमैन राजकपूर की बेटी रितु नंदा का निधन पिछले दिनों में हो गया था। उन्होंने मंगलवार को दिल्ली में अंतिम सांस ली। वे 71 साल की थीं, महानायक अमिताभ बच्चन की समधन थीं। उनके बेटे निखिल की शादी बिग बी की बेटी श्वेता से हुई। 1948 में जन्मी रितु लाइफ इंश्योरेंस बिजनेस में एक्टिव थीं।

**उत्तराखण्ड में ड्रोन से होगी मगरमच्छ और घड़ियाल की गणना**

**संवाददाता** हरिद्वार। उत्तराखण्ड में मगरमच्छ और घड़ियालों की गणना ड्रोन से होगी। उत्तराखण्ड देश का पहला राज्य होगा जहां मगरमच्छ और घड़ियालों की गिनती ड्रोन से होगी। ड्रोन फोर्स की मदद से गणना का काम दस दिन में पूरा किया जाएगा। वन विभाग 10 फरवरी से ड्रोन फोर्स से विधिवत काम शुरू करवा सकता है। फॉरेस्ट ड्रोन फोर्स नेपाल और उत्तर प्रदेश की सीमा के अंदर उत्तराखण्ड के चार वन वृत्त में काम करेगी। नेपाल सीमा से सटी शारदा नदी, हरिद्वार के शिवालिक वृत्त, राजाजी टाइगर रिजर्व और कार्बेट पार्क के 6370 वर्ग किलोमीटर में लगभग 12 साल बाद मगरमच्छ व घड़ियाल की गणना करेगा। गणना में राज्य की नदियों, झीलों, दलदल में छोटे और हाई क्वालिटी ड्रोन कैमरों की सहायता ली जाएगी। शारदा नदी, गोला नदी, गंडोर टुंबड़िया, रामगंगा, नानक सागर, बाण गंगा, कालागढ़ जलाशयों में पानी के बहाव के अनुरूप ड्रोन कैमरों को फिक्स किया जाएगा।

**मेंसवियर ब्राण्ड पीटर ने पुरुषों के ग्रूमिंग सेगमेंट में कदम रखा**

**संवाददाता** देहरादून। आदित्य बिरला फैशन एंड रिटेल लिमिटेड के प्रमुख अंतर्राष्ट्रीय मेंसवियर ब्रांड पीटर इंग्लैंड ने पुरुषों के ग्रूमिंग सेगमेंट में कदम रखा है। ब्रांड ने अपनी उत्पाद श्रृंखला में प्रीमियम डियोडरेंट के 8 विशिष्ट वैरिएंट्स का अनावरण किया है, जोकि आधुनिक भारतीय पुरुषों के लिए आवश्यक ऐक्टिववियर का अभिन्न हिस्सा होने का वादा करता है। अरोमा प्रोटेक्ट की अनूठी प्रॉपर्टी से युक्त प्रत्येक वैरिएंट 12 घंटों से ज्यादा समय तक भीनी-भीनी सुगंध बिखेरता है।

## दून हाट में ऑर्गेनिक उत्पादों का आनंद ले रहे दूनवासी

**संवाददाता**

देहरादून। ऑर्गेनिक उत्पादों का लुप्त उठाना चाहते हो तो चले आइये दून हाट जहां हथकरघा और हस्तशिल्प को बढ़ावा देने के लिए उत्तराखण्ड हथकरघा और हस्तशिल्प विकास परिषद् की ओर से प्रदर्शनी लगाई गई है। जिसमें सहसपुर देहरादून से द ऑर्गेनिक ट्री नाम की संस्था ने भी अपना स्टॉल लगाया है, जिसके डायरेक्टर अविनाश हैं। यह अविनाश की एक नई सोच है जिसके चलते वे स्थानीय लोगों को रोजगार भी दे रहे हैं।



दून हाट में अपने उत्पादों के बारे में जानकारी देते हुए।

दून हाट में द ऑर्गेनिक ट्री की ओर से पूजा ने बताया कि सहसपुर में स्थित फार्म में 250 गाय हैं जिनसे शुद्ध दुध निकालकर एकदम शुद्ध घी बनाया

आदि उत्पाद तैयार किये जाते हैं। पूजा ने बताया कि द ऑर्गेनिक ट्री में सहसपुर के स्थानिय 150 से अधिक महिला व पुरुष मिलकर ये उत्पादों को तैयार करते हैं। जिससे उन्हें घर के पास ही रोजगार भी मिल रहा है। उन्होंने बताया कि इस फार्म में गाय, शर्तुमुग, बकरियां, बत्ख आदि पक्षी भी मौजूद हैं घूमने के लिए भी यह फार्म बहुत ही आकर्षित हैं चारों ओर से पहाड़ से घिरा यह फार्म बहुत ही रमणीक दिखता है। द ऑर्गेनिक ट्री से अपने मन पसंद ऑर्गेनिक उत्पादों का लुप्त उठाने के लिए दूनवासी दून हाट में पहुंचें। यह प्रदर्शनी 25 जनवरी तक लगी रहेगी। यह प्रदर्शनी प्रतिदिन सुबह 11 बजे से सांय 6 बजे तक खुली रहेगी।

## सुरेश खातनहर आईडीबीआई के डिप्टी मैनेजिंग डायरेक्टर नियुक्त

देहरादून **संवाददाता**। सुरेश खातनहर ने आईडीबीआई के उप प्रबंध निदेशक के रूप में कार्यभार संभाल लिया है। उनकी नियुक्ति 3 साल की अवधि के लिए की गई है। उप प्रबंध निदेशक के रूप में अपनी भूमिका से पहले वे आईडीबीआई बैंक के कार्यकारी निदेशक रह चुके हैं और मिड कॉर्पोरेट ग्रुप और व्यापार वित्त विभाग का काम देख रहे थे। आईडीबीआई बैंक के साथ वे पिछले 22 वर्षों से जुड़े रहे हैं और इस दौरान उन्होंने वाणिज्यिक बैंकिंग के विभिन्न पहलुओं के प्रबंधन का दायित्व संभाला। 1997 में आईडीबीआई बैंक में शामिल होने से पहले वे देना बैंक से जुड़े रहे। सुरेश खातनहर के पास मुंबई विश्वविद्यालय से मास्टर्स ऑफ कॉमर्स की डिग्री है, और वे इंस्टीट्यूट ऑफ कॉस्ट एंड वर्क्स अकाउंटेंट ऑफ इंडिया (एआईसीडब्ल्यूए) और इंडियन इंस्टीट्यूट ऑफ बैंकर्स (सीआईआईबी) के प्रमाणित एसोसिएट भी हैं। 35 वर्षों के अपने समग्र अनुभव के साथ सुरेश खातनहर ने वाणिज्यिक बैंकिंग के विविध विभागों में दायित्वपूर्ण कार्य किया है।